

सदर बाजार
में दो मंजिला
भवन सील

अवैध निर्माण : कैट बोर्ड ने नोटिस के बाद लिया एक्शन

हरिभूमि जबलपुर।

कैट बोर्ड प्रशासन अवैध निर्माणों पर लगातार सख्त रुख अपनाए हुए है। पिछले दिनों गली नंबर 5 में दो मंजिला भवन को सील किए जाने के बाद, गुरुवार को एक और बड़ी कार्रवाई करते हुए सदर बाजार स्थित गली नंबर 2/8 में निर्माणाधीन भवन को सील कर दिया गया।

कैट बोर्ड इंजीनियरिंग विभाग के अनुराग आचार्य ने बताया कि सदर बाजार गली नंबर 2/8 में आशीष गुप्ता द्वारा बी-3 भूमि के रूप में वर्गीकृत, ग्राम भूमि अधिग्रहण प्राधिकरण संख्या 143/149(पीएल) पर बिना किसी अनुमति या स्वीकृति के भवन निर्माण कार्य किया जा रहा था। यह भूमि कैटेगरी निर्माण के लिए पूर्व अनुमति अनिवार्य करती है, लेकिन निर्माणाधीन ने ऐसा कोई स्वीकृति पत्र प्रस्तुत नहीं किया।



लगातार कार्रवाई
से बढ़ी सख्ती

कैट बोर्ड क्षेत्र में अवैध निर्माण वर्षों से विवाद का विषय रहे हैं। प्रशासन की हालिया कार्रवाइयों से यह स्पष्ट संकेत मिल रहा है कि अब बिना स्वीकृति निर्माण करने वालों पर कड़ी कार्रवाई जारी रहेगी। अधिकारियों का कहना है कि क्षेत्र की सुरक्षा, सुव्यवस्था और नियमानुसार विकास सुनिश्चित करने के लिए ऐसी कार्रवाइयों को भविष्य में और भी तेज किया जाएगा।



स्वच्छता और यात्रियों की सुरक्षा से कोई समझौता नहीं : तलरंजना

डीआरएम का दौरा: स्टेशनों का किया व्यापक निरीक्षण

जबलपुर। मंडल रेल प्रबंधक (डीआरएम) कमल कुमार तलरंजना द्वारा गुरुवार को जबलपुर मंडल के अंतर्गत बीना मालखेड़ी, खुरई, सागर, दमोह तथा कटनी मुडवावा स्टेशनों का विस्तृत निरीक्षण किया गया। निरीक्षण के दौरान श्री तलरंजना ने स्टेशनों पर उपलब्ध यात्री सुविधाओं, संरक्षा, सुरक्षा प्रबंध, स्वच्छता व्यवस्था, लोडिंग एवं अनलोडिंग क्षमता सहित विभिन्न परिचालन व्यवस्थाओं की समीक्षा कर आवश्यक दिशा-निर्देश प्रदान किए। निरीक्षण के दौरान मंडल रेल प्रबंधक ने माल संचालन एवं साइडिंगों की कार्यप्रणाली, संरचनात्मक व्यवस्थाओं, सुरक्षा उपायों तथा उपलब्ध संसाधनों का मूल्यांकन करते हुए लोडिंग क्षमता बढ़ाने हेतु आवश्यक सुधारात्मक कदम

उठाने के निर्देश दिए। उन्होंने पेयजल, शौचालय, लिफ्ट, एस्केलेटर, पाकिंग, खानपान स्टॉल इत्यादि यात्री सुविधाओं की अद्यतन स्थिति का अवलोकन। स्टेशनों एवं परिसरों में स्वच्छता व्यवस्था को और बेहतर बनाने हेतु आवश्यक निर्देश। माल संचालन से संबंधित संरचनाओं एवं सुविधाओं की समीक्षा कर क्षमता वृद्धि के लिए आवश्यक सुधार हेतु सुझाए दिए। सुरक्षा मानकों के पालन का परीक्षण तथा सभी विभागों को निर्धारित समयसीमा में कार्य पूर्ण करने के निर्देश। श्री तलरंजना ने निरीक्षण के दौरान अधिकारियों को निर्देशित किया कि सुरक्षा, स्वच्छता एवं यात्री सुविधाओं से किसी भी प्रकार का समझौता न किया जाए।

तीन बार नोटिस, फिर भी नहीं रोका निर्माण

बताया गया है कि कैट बोर्ड ने निर्माणाधीन को 09 सितंबर, 25 सितंबर और 31 अक्टूबर 2025 को नोटिस जारी किए थे, जिनमें अनाधिकृत निर्माण को तत्काल रोकने और स्वयं हटाने का निर्देश दिया गया था। नोटिसों के बावजूद न तो निर्माण रुका और न ही किसी प्रकार का जवाब बोर्ड को प्राप्त हुआ। नियमों की अवहेलना को गंभीर मानते हुए कैट बोर्ड ने गुरुवार को मौके पर पहुंचकर खाली अधिनियम, 2006 की धारा 249 के प्रावधानों के तहत भवन को सील कर दिया। यह धारा अवैध, अस्वीकृत एवं अनधिकृत निर्माणों पर कठोर कार्रवाई का अधिकार प्रदान करती है।



शहपुरा में अवैध रूप से भण्डारित 384 बोरी धान जब्त

जबलपुर। धान उपाजन में फर्जीवाड़ा रोकने की जा रही कार्यवाही के तहत आज गुरुवार को शहपुरा मंडी प्रांगण के पीछे स्थित सचिन जैन एवं जानी गुमास्ता की दुकान से अवैध रूप से भंडारित 384 बोरी धान जब्त की गई है। जब्त की गई धान को खरीदी केंद्र ले जाने मिनी ट्रक में लोड किया जा रहा था। धान के अवैध भंडारण को कृषि विभाग की टीम द्वारा पकड़ा गया। कृषि अधिकारियों द्वारा तुरंत इसकी सूचना एसडीएम शहपुरा को दी

गई। एसडीएम शहपुरा मदनसिंह रघुवंशी ने कृषि उपज मंडी सचिव के साथ मौके पर पहुंचकर धान की जन्ती की कार्यवाही की।

एसडीएम शहपुरा ने बताया कि धान के अवैध भंडारण में लिप्त दोनों व्यापारियों को बिना लाइसेंस के अनाज की खरीदी करते और विक्रय करते भी पाया गया है। उन्होंने बताया कि कलेक्टर राघवेंद्र सिंह के निर्देशानुसार शहपुरा तहसील में किसानों के नाम पर समर्थन मूल्य पर धान उपाजन व्यवस्था का अनुचित

लाभ उठाने की कोशिश करने वाले व्यापारियों या बिचौलियों पर पैनी नजर रखी जा रही है और कार्यवाही के लिये अलग-अलग टीमों बनाई गई हैं।

एसडीएम शहपुरा के अनुसार उपाजन व्यवस्था का अनुचित लाभ उठाने के लिये धान का अवैध संग्रह करने वाले व्यापारियों और बिचौलियों के विरुद्ध कार्यवाही लगातार जारी और खरीदी केंद्रों पर गलत नाम उपाज का विक्रय करने पर आपराधिक प्रकरण भी दर्ज कराए जाएंगे।

सेंट्रल जीएसटी ने चार प्रतिष्ठानों पर मारे छापे

जबलपुर। केन्द्रीय वस्तु एवं सेवा कर आयुक्तालय (सेंट्रल जीएसटी) जबलपुर की टीम ने चार संस्थानों में दबिश दी और दस्तावेज बरामद किये। यहां से बड़ी कर अपवचन की संभावना जताई जा रही है। जीएसटी आयुक्त लोकेश कुमार लिह्लरे के निर्देशन में जीएसटी टीम द्वारा जबलपुर के बलदेवबाग क्षेत्र स्थित एक अघोषित गोदाम पर किए गए निरीक्षण में एम/एस खंडेलवाल ट्रेडर्स, कॉपर वायर व्यापारी, से संबंधित बड़ी मात्रा में अपजोड़ित/अघोषित कॉपर वायर स्टॉक पाया गया। प्रारंभिक जांच से प्रतीत होता है कि यह स्टॉक विधिवत अभिलेखों में दर्ज नहीं था। इसी प्रकार छिदवाड़ा जिले के पांडुर्ण में वायर निर्माता एमएस कुवाल इंडस्ट्रीज परिसर का भी निरीक्षण किया गया। यह कंपनी कॉपर वायर का निर्माण करती है। यहां बिक्री-खरीद दस्तावेजों, स्टॉक रजिस्टर तथा उत्पादन अभिलेख जप्त किये गये हैं। जिनकी जांच की जा रही है। विभाग द्वारा कचवार कलाह एंड रिजॉर्ट, विजय नगर, जबलपुर में भी जांच प्रारंभ की गई है। जहाँ बैकवेट एवं मंडप सेवाओं की गुप्ता/अघोषित आपूर्ति के प्रारंभिक साक्ष्य प्राप्त हुए हैं, जिससे कर योग्य टर्नओवर के करअपवचन की संभावना है।

निगम की सख्त पहल: आमजनों की सुरक्षा और अग्नि दुर्घटनाएं रोकने शुरु की कार्रवाई

जबलपुर। नगर निगम ने गुरुवार को शहर में आम नागरिकों की सुरक्षा सुनिश्चित करने और अग्नि दुर्घटनाओं को रोकने के लिए एक विशेष निरीक्षण अभियान शुरू किया। निगमायुक्त रामप्रकाश अहिरवार के निर्देश पर गठित 5 जांच दलों ने शहर के प्रमुख भीड़भाड़ वाले और व्यावसायिक क्षेत्रों में बहुमंजिला इमारतों और व्यापारिक प्रतिष्ठानों का सघन निरीक्षण किया।

निरीक्षण के दौरान बड़ा फुहार, गौरीघाट, करमेता, सुहागी और राईट टाउन स्टैंडियम के बाजार क्षेत्रों में कई गंभीर अनियमितताएं सामने आईं। विशेष रूप से बड़ा फुहार के समीप रूपाली शो-रूम, रूपाली कलेक्शन और लक्ष्मी एम्पोरियम में फायर सेफ्टी की कोई व्यवस्था नहीं पाई गई। इन प्रतिष्ठानों में दुकानों के साथ गोदाम और कारखानों का संचालन हो रहा था। निगमायुक्त ने



तत्काल इन तीनों प्रतिष्ठानों के व्यापारिक लाइसेंस निरस्त करने और भवन नक्शों की जांच के निर्देश दिए। सुहागी क्षेत्र में मां शारदा टेंट हाउस के 3 मंजिला गोदाम में भी फायर सेफ्टी की कोई व्यवस्था नहीं पाई गई और बिजली की लाइनें खुली मिलीं। इसके चलते गोदाम और मुख्य टेंट हाउस को सील किया

गया। निरीक्षण अभियान के दौरान निगमायुक्त ने सभी प्रतिष्ठान संचालकों से अपील की कि वे फायर सेफ्टी और सुरक्षा मानकों का पालन करें। उन्होंने चेतावनी दी कि अनियमितताएं और गलत प्रयोजन पाए जाने पर भवन स्वामियों और संचालकों के विरुद्ध वैधानिक कार्रवाई की जाएगी। इस सघन

निरीक्षण अभियान में नगर निगम के भवन अधिकारी नवीन लोनार, अतिक्रमण अधिकारी मनीष तड़से, फायर अधीक्षक कुसाग्र ठाकुर, सभागीय भवन अधिकारी शैलेंद्र कौरव, जागेन्द्र सिंह, आलोक शुक्ला, अनुपम शुक्ला, और बाजार अधीक्षक राजेंद्र दुबे सहित सभी संबंधित सभागीय अधिकारी उपस्थित थे।

पुलिस अधीक्षक 15 दिन में शिकायत पर कार्रवाई सुनिश्चित करें : हाईकोर्ट

भूखंड विक्रय का
अनुबंध कर आठ
लाख टगने का
मामला

जबलपुर। मप्र हाईकोर्ट ने जबलपुर पुलिस अधीक्षक को निर्देश दिए हैं कि याचिकाकर्ता की शिकायत पर कार्रवाई सुनिश्चित करें। जस्टिस संदीप नटवरलाल भट्ट की सिंगल बेंच ने इसके लिए 15 दिन का समय दिया। मामला भूखंड विक्रय का अनुबंध कर आठ लाख टगने के आरोप से संबंधित है। याचिकाकर्ता जबलपुर निवासी अमित खम्मरिया की ओर से अधिवक्ता विकास मिश्रा ने पक्ष रखा। उन्होंने दलील दी कि कलेक्टर कर्मा राजेश झारिया व उसकी पत्नी ने याचिकाकर्ता को संजीवनी नगर का एक भूखंड दिखाया था।

उसके विक्रय के लिए पांच लाख नकद हासिल कर अनुबंध किया। 60 दिन के भीतर रजिस्ट्री कराने का वादा किया। लेकिन समय गुजरने के बावजूद रजिस्ट्री नहीं कराई। लिहाजा, उलाहना दी गई। इस पर एक बार फिर से नया अनुबंध करने और तीन लाख देने का प्रस्ताव रखा गया। याचिकाकर्ता ने ऐसा ही किया। इस तरह झारिया पंथि ने आठ लाख ले लिए। लेकिन नियत अवधि में रजिस्ट्री नहीं कराई। इस पर रुपये लौटाने की मांग की गई। लेकिन ऐसा न करते हुए एससीएसटी एक्ट में फंसाने की धमकी दे दी गई। यही नहीं अंततः प्रकरण दर्ज भी करा दिया गया। जानकारी हासिल करने पर याचिकाकर्ता को पता चला कि जिस भूखंड को दिखाया गया था, उसकी जेडीए लीज निरस्त हो चुकी थी। इससे जाहिर है कि ठगी हुई है। इसकी शिकायत पर पुलिस द्वारा एफआइआर दर्ज न करने पर हाईकोर्ट की शरण ली गई।



महापौर और निगमायुक्त के निर्देश पर शराब दुकानों पर हुई चालानी कार्रवाई

जबलपुर। महापौर जगत बहादुर सिंह अन्व और निगमायुक्त रामप्रकाश अहिरवार के निर्देश पर नगर निगम के स्वास्थ्य विभाग ने शहर के दो प्रमुख चौराहों पर स्थित शराब दुकानों पर कार्रवाई की। मदन महल और धनवंतरी चौराहा स्थित दुकानों के आस-पास गंदगी मिलने पर दोनों संचालकों पर कुल 33 हजार रुपये का स्पॉट फाइन लगाया

गया। स्वास्थ्य विभाग ने बताया कि मदन महल की दुकान पर 10 हजार और धनवंतरी चौराहा की दुकान पर 23 हजार रुपये का जुर्माना लगाया गया। निगमायुक्त ने कहा कि कचरा फैलाने वाले दुकानदारों के विरुद्ध चालानी कार्रवाई के साथ-साथ नक्शे की जांच भी कराई जाएगी। निगम प्रशासन ने चेतावनी दी कि दुकानों के आसपास स्वच्छता

व्यवस्था सुनिश्चित न होने पर भविष्य में और भी कड़ी कार्रवाई की जाएगी। कार्यवाही के समय सहायक यंत्री स्वास्थ्य अभिनव मिश्रा, सहायक स्वास्थ्य अधिकारी धर्मेन्द्र राज, अर्जुन यादव, पोला राव, मुख्य स्वास्थ्य निरीक्षक संतोष माहोर, अतुल रैकवार, स्वास्थ्य निरीक्षक अनंत दुबे एवं किशन दुबे आदि मौजूद थे।

दो दिन पहले गिरे थे बाथरूम में

जबलपुर में बीएलओ दिलीप सोलंकी की हार्ट अटैक से मौत

जबलपुर। जिले में एसआइआर के दौरान बुधवार को एक बीएलओ की हार्ट अटैक से मृत्यु हो गई। महाराजपुर व्हीकल मोडू निवासी दिलीप सोलंकी कृषि अभियांत्रिकी महाविद्यालय में वर्कशॉप सहायक के पद पर कार्यरत थे। वे घर में थे, सुबह करीब साढ़े 8 बजे उन्हें घबराहट हुई, घरवाले उन्हें अस्पताल ले गए, जहां चिकित्सकों ने उन्हें मृत घोषित कर दिया। माना जा रहा है कि काम का दबाव उन पर हावी थी। इससे पहले कुछ अन्य बीएलओ की तबीयत बिगड़ चुकी है। कुछ अपना इलाज करवा रहे हैं।

पूर्व विधानसभा के बृथ क्रमांक 4 में सेवाएं दे रहे थे। कुछ दिनों पहले अपने घर की बाथरूम में फिसलकर गिर गए थे, उनके पैर में गंभीर चोट आई थी, तब से वह कार्य पर नहीं आ रहे थे। उनके

सहायक से काम लिया जा रहा था। अधरताल एसडीएम पंकज मिश्रा ने बताया कि उनके मोबाइल से ओटीपी आता है तो इस काम में उनके बेटे की सहायता ली जा रही थी। उनका काम भी संतोषप्रद था अभी तक वे मतदाताओं के गणना प्रपत्रों का 80 फीसदी डिजिटाइजेशन कर चुके थे।

कलेक्टर राघवेंद्र सिंह ने कहा यह दुःख घटना है। बीएलओ दिलीप सोलंकी की हार्टअटैक से मृत्यु हो गई है। वे कुछ दिनों से ड्यूटी नहीं जा रहे थे, उनकी जगह सहायक से काम लिया जा रहा था। कुछ सहयोग उनका बेटा कर रहा था। मृत्यु पर शासन के नियमों अनुसार उन्हें एक लाख 25 हजार रुपए की एक्सग्रेसिया की राशि प्रदान की गई। इसी प्रकार उनके परिजनों को अनुकंपा नियुक्ति का प्रस्ताव भी शासन को शीघ्र भेजा जाएगा।

रिश्तेदारी में बहस पर हत्या करने वाले को उम्र कैद

जबलपुर। अपर सत्र न्यायाधीश सुमन उइके की अदालत ने रिश्तेदारी में बहस पर चाकू मार कर हत्या करने के आरोपी ओमती, जबलपुर निवासी मोहम्मद शरीफ का दोष सिद्ध पाया। इसी के साथ आजीवन कारावास की सजा सुना दी। साथ ही 17 हजार रुपये जुर्माना लगाया। अभियोजन की ओर से अपर लोक अभियोजक जीत सिंह पटेल ने पक्ष रखा। उन्होंने दलील दी कि आरोपित ने नौ जून, 2017 को मोहम्मद इकबाल पर चाकू मार दिया था। इस वजह से उसकी मौत हो गई। इसी तरह दो अन्य गंभीर रूप से घायल हो गए। विवाद की वजह रिश्तेदारी में बहस थी।

जन्मदिन उत्सव
महाबम्पर ड्रा
सूचना

हरिभूमि के सुधि पाठकों को सूचित किया जाता है कि पाठकों के लिए जन्मदिन उत्सव योजना चलायी गई थी। जिसमें भाग्यशाली पाठकों के उपहार वितरण की सूचना समाचार पत्र में प्रकाशित किया जायेगा।

जबलपुर ट्रेफिक पर बड़ा मंथन कल, इंजीनियर्स फोरम व विशेषज्ञों की संयुक्त कार्यशाला में निकलेगा समाधान खाका

जबलपुर। संस्कारधानी जबलपुर में लगातार बढ़ती ट्रेफिक समस्याओं, जाम और सड़क सुरक्षा के मुद्दों को ध्यान में रखते हुए कल इंस्टीट्यूट ऑफ इंजीनियर्स एवं विश्वेश्वरैया इंजीनियर्स फोरम के संयुक्त तत्वावधान में एक महत्वपूर्ण कार्यशाला आयोजित की जा रही है। शहर के यातायात तंत्र को मजबूत और आधुनिक बनाने की दिशा में यह पहल निर्णायक साबित हो सकती है। कार्यशाला में ट्रेफिक विशेषज्ञों, नगर निगम अधिकारियों, यातायात

पुलिस, वरिष्ठ पत्रकारों तथा नागरिक प्रतिनिधियों को आमंत्रित किया गया है। विभिन्न तकनीकी सत्रों में शहर के प्रमुख जामग्रस्त क्षेत्रों का विश्लेषण, ट्रेफिक प्रबंधन की वर्तमान चुनौतियां, स्मार्ट ट्रेफिक सिस्टम, पाकिंग व्यवस्था और पब्लिक ट्रांसपोर्ट के समन्वय पर चर्चा की जाएगी। यातायात पुलिस के अनुभव और इंजीनियरिंग विशेषज्ञों के तकनीकी सुझावों के आधार पर बेहतर और व्यवहारिक समाधान तैयार किए जाएंगे। आयोजकों ने बताया कि

कार्यशाला का मुख्य उद्देश्य ऐसी योजना बनाना है जो शहर को सड़कों पर चल रहे बढ़ते दबाव को कम कर सके और आने वाले वर्षों में सुरक्षित यातायात व्यवस्था सुनिश्चित कर सके। प्रतिभागी ट्रेफिक नियमों के पालन, सड़क सुरक्षा, लैन अनुशासन, पैदल यात्रियों की सुरक्षा और पर्यावरण अनुकूल यातायात उपायों पर भी अपने सुझाव साझा करेंगे। कार्यशाला में नगर एवं ग्राम नियोजन संयुक्त निदेशक केशव अगवाल मुख्य अतिथि के रूप में शामिल होंगे,

जबकि अतिरिक्त पुलिस अधीक्षक (यातायात) तथा अन्य विभागीय अधिकारी भी उपस्थित रहेंगे। विभिन्न क्षेत्रों के प्रतिनिधियों की उपस्थिति से यह मंथन अधिक व्यापक और प्रभावी होने की उम्मीद है। इंजीनियर्स फोरम के अध्यक्ष प्रभात श्रीवास्तव ने बताया कि कार्यशाला से निकलने वाले सुझावों और तकनीकी रिपोर्ट को नगर निगम और शहर प्रशासन को सौंपा जाएगा, ताकि उन्हें शीघ्रता से लागू करने पर विचार किया जा सके।

गजरथ महोत्सव में छाया आध्यात्मिक उल्लास दयोदय तीर्थ गौशाला में गजरथ महोत्सव : भगवान आदिकुमार जन्मोत्सव मनाया धूमधाम से



सड़क पर आ गई दरारें, मेंटेनेंस के नाम पर की जा रही खानापूर्ति

बरेला
लोक निर्माण विभाग द्वारा जहां एक ओर दावा किया जाता है कि सड़कों की समय समय पर जांच की जाती है तथा तथा समय-समय पर सड़क की मरम्मत भी की जाती है किंतु इसके बावजूद भी सड़क में दरार आ गई हैं तथा सड़क से सोल्डर पट्टी गायब है तथा पुलियों भी बरंग हो गई हैं जिसका प्रत्यक्ष प्रमाण जबलपुर मंडला मार्ग से शारदा मंदिर पहुंच मार्ग है। बताया जाता है कि लोक निर्माण विभाग द्वारा ढाई साल पूर्व जबलपुर मंडला मार्ग पर हाईवे से प्रसिद्ध शारदा देवी मंदिर मार्ग का नवीनीकरण कराया गया था जिस पर विभाग द्वारा लाखों रुपए खर्च करके रोड बनवाई गई किंतु रोड बनने के पश्चात आज तक ठेकेदार द्वारा मुड़कर नहीं देखा गया जिसके परिणाम स्वरूप रोड पर दरारें आ गई हैं। तथा हाईवे से शारदा मंदिर पहुंच मार्ग तक सोल्डर पट्टी पूर्णतया गायब हो गई है इसी प्रकार इस मार्ग पर पड़ने वाली पुलिया भी बरंग हो गई है जो की विभाग की उदासीनता और कथनी करनी को स्पष्ट उजागर कर रहा है। मां शारदा देवी के दर्शन करने जाने वाले श्रद्धालु जनो का कहना है कि इस मार्ग पर प्रतिदिन सैकड़ों लोग शारदा मंदिर पहुंचने हैं तथा मां शारदा का आशीर्वाद ग्रहण करते हैं उनके मन में रोड की स्थिति देखकर शासन द्वारा किए गए जा रहे दावे हास्यास्पद लगते। लोक निर्माण विभाग के इंजीनियर एसडीओ द्वारा भी सड़कों का निरीक्षण नहीं किया जाता है जिसकी वजह से इन मार्गों का समय पर मेंटेनेंस नहीं हो पा रहा है आनंद वाटिका ग्रुप के आदर्श विश्वकर्मा, सुनील सेन संजय पटेल ने पीडब्ल्यूडी विभाग के उच्च अधिकारियों से इस मार्ग का निरीक्षण की मांग की है।



व्यक्त किया। जन्मोत्सव का पवित्र दृश्य देख श्रद्धालु भावविभोर हो उठे।



पांडुकशिला पहुंचकर सम्पन्न हुई, जहाँ 1008 कलशों से अभिषेक किया गया।

जबलपुर। दयोदय तीर्थ गौशाला में आयोजित पंच कल्याणक एवं गजरथ महोत्सव के अंतर्गत गुरुवार को भगवान आदिकुमार का जन्म कल्याणक अत्यंत धूमधाम और दिव्य उल्लास के साथ मनाया गया। आचार्य श्री समयांतर जी संप्रदाय के सानिध्य में श्रद्धालुओं ने जन्मोत्सव का अलौकिक अनुभव प्राप्त किया। आचार्यश्री ने उपदेश में कहा कि जन्म की महिमा अतुलनीय है, परंतु तीर्थकरों का जन्म विश्व को प्रकाशमान करने वाला होता है। उन्होंने भव्य जीव की योग्यता, रत्नत्रय के महत्त्व और मोक्षमार्ग के सिद्धांतों पर प्रकाश डालते हुए कहा कि पुण्य के बिना श्रेष्ठ फल की अपेक्षा नहीं की जा सकती। आचार्यश्री ने बताया कि माता-पिता जिनेन्द्र भगवान से ऐसी संतान को कामना करते हैं जो मोक्षमार्ग का नेता बने। आज जन्मे वृषभसेन इसी महान आत्मा का प्रतीक हैं, जो कल्याण का मार्ग दिखाते आए हैं।

सुबह से चली पूजा-अर्चना
प्रातः 6 बजे प्रतिष्ठाचार्य बाल बहसमारी विनय भैया (बंडा) द्वारा पात्रशुद्धि, अभिषेक, शांतिधारा और नित्यमह पूजन सम्पन्न कराया गया। ठीक 6:30 बजे भगवान आदिकुमार के जन्म की घोषणा होते ही इन्द्र-इंद्राणियों एवं श्रद्धालुओं ने मंगलगीत गाते हुए उल्लास

व्यक्त किया। जन्मोत्सव का पवित्र दृश्य देख श्रद्धालु भावविभोर हो उठे। भव्य शोभायात्रा बनी आकर्षण का केंद्र जन्मोत्सव के उपरांत भगवान बालक आदिकुमार को गोद में लिए सोधर्म इन्द्र-इंद्राणी भव्य हाथी पर सवार होकर शोभायात्रा में शामिल हुए। कुबेर, ईशान इन्द्र, महायज्ञ नायक, सनतकुमार, महेंद्र, बटनेन्द्र, सातरेन्द्र, बाहुबली, भरत चक्रवर्ती सहित अनेक देव-प्रतिमाएं सुसज्जित बहियों में विराजमान थीं। शोभायात्रा पिसनहारी

रात्रि में मनोहरी बाललीला ने मोहो मन
रात्रि में महाराजा नमिराय द्वारा पुत्रोत्सव आयोजित किया गया। बालक आदिकुमार का पालना झुलाया गया, जिसे झुलाने के लिए भक्त उत्साहपूर्वक आगे आते रहे। सोधर्म इन्द्र के तांडव नृत्य और बाललीला के दृश्य ने श्रद्धालुओं का मन मोह लिया।
आज का कार्यक्रम
प्रातः से पात्रशुद्धि, अभिषेक, शांतिधारा, नित्यमह पूजन, जन्म कल्याणक पूजन, शांति हवन, आचार्य श्री का पूजन एवं प्रवचन होंगे। साथ ही पाणिग्रहण संस्कार विधि (बारात) का आयोजन भी किया जाएगा।

नागेश ट्रॉफी ब्लाइंड क्रिकेट: अंतिम दिन दो मुकाबले, उड़ीसा सुपर-8 में पहुँची

जबलपुर। पंचदिवसीय राष्ट्रीय ब्लाइंड क्रिकेट नागेश ट्रॉफी का आज अंतिम दिन है, जिसमें सुपर-8 में स्थान बनाने के लिए मध्य प्रदेश, बिहार, हरियाणा और पांडिचेरी के बीच कड़ा संघर्ष होगा। उड़ीसा अपनी शानदार जीत के साथ पहले ही सुपर-8 में जगह बना चुकी है। प्रतियोगिता का समापन आज शाम 4 बजे होगा, जहां विजेताओं को सम्मानित किया जाएगा।
चौथे दिन रानीताल क्रिकेट स्टेडियम में खेले गए मुकाबलों में



पहला मैच हरियाणा बनाम मध्य प्रदेश के बीच हुआ। मध्य प्रदेश ने पहले बल्लेबाजी करते हुए 20 ओवर में 137/9 रन बनाए, जिसे हरियाणा ने

चुना गया। दूसरे मैच में उड़ीसा ने बिहार को हराया। बिहार ने पहले बल्लेबाजी कर 20 ओवर में 134/6 रन बनाए। उड़ीसा ने यह लक्ष्य 12 ओवर में 4 विकेट पर प्राप्त कर जीत दर्ज की। शानदार अर्धशतक, बेहतरीन फील्डिंग, दो कैच और दो रन-आउट करने वाले गणपति घोड़ा बूटी को मैन ऑफ द मैच सम्मान मिला।
प्रतियोगिता के संयोजक सुनील कुमार जैन ने बताया कि आज के निर्णायक मुकाबलों के बाद सुपर-8 की शेष टीम तय होगी।

माताजी की स्मृति में शिक्षक तिवारी ने शासकीय स्कूल को गैट किए डेस्क-बैच



सिहोरा। अपने परिजनों की पुण्य स्मृति में वैसे तो हर व्यक्ति कुछ न कुछ करने के लिए तत्पर रहता है पर सिहोरा में निवासरत शासकीय प्राथमिक शाला मिटौनी में पदस्थ शिक्षक सुनील-निधि तिवारी ने खिलौना पड़वार निवासी माताजी श्रीमती कमला बाई की प्रथम पुण्यतिथि पर विद्यालय के छात्र छात्राओं को डेस्क बैच वितरित करके सेवा का एक अनुभूत उदाहरण प्रस्तुत किया है। विदित हो शासकीय शाला मिटौनी के छात्र छात्राएं दूरी टाट-फट्टी पर नीचे बैठकर शिक्षा ग्रहण करते थे कड़कडाती ठण्ड में शाला में अध्यक्षरत छात्र छात्राओं की परेशानियों को देखते हुए शिक्षक सुनील- निधि तिवारी ने शिक्षा को प्रोत्साहित करने के संकल्प के साथ करीब 32 बच्चों के बैठने हेतु डेस्क व बैच का वितरण किया गया। इससे विद्यार्थियों को अब टाट पट्टी पर नहीं बैठना पड़ेगा। साथ ही उनकी यूनिफार्म भी खराब नहीं होगी एवं अच्छे माहौल में पढ़ाई करने से बच्चों के मानसिक स्तर में सुधार होगा और उच्च प्राथमिक विद्यालय प्राइवेट स्कूल के पैटर्न में दिखाई देगें तथा विद्यालय का शिक्षा का स्तर भी सुधरेगा।

खबर संक्षेप

सड़क दुर्घटना में 2 युवकों की मौत, 1 घायल
जबलपुर। कुण्डम थाना अंतर्गत सूपावारा के आगे शनि मंदिर के सामने कल शाम एक सड़क दुर्घटना में दो युवकों की मौत हो गई वहीं एक युवक गंभीर रूप से घायल हो गया, घायल को इलाज के लिए अस्पताल में भर्ती कराया गया है। कुण्डम पुलिस थाने से प्राप्त जानकारी के अनुसार शाम मखरार कुण्डम निवासी 23 वर्षीय छोटू परस्ते, 15 वर्षीय ललित परस्ते और सुदीन मरावी तीनों कुण्डम गए थे। गत शाम 6 बजे सूपावारा के आगे शनि मंदिर के सामने किसी अज्ञात वाहन से दुर्घटना होने पर तीनों घायल हो गए। घायलों को एम्बुलेंस से कुण्डम अस्पताल ले जाया गया। सूचना पर घायल के परिजन अस्पताल पहुंचे जहां छोटू परस्ते और ललित परस्ते की मौत हो गई वहीं सुदीन मरावी को उपचार के लिए अस्पताल में भर्ती कर लिया गया। पुलिस ने पंचनामा कार्रवाई कर शव को पोस्टमार्टम के लिए भिजवाते हुए मर्ग कायम कर जांच में लिया गया।

साधु संतों के सानिध्य में हरि नाम संकीर्तन के साथ हुआ भंडारा

जबलपुर। मां नर्मदा चैतन्य महाप्रभु लोक कल्याण समिति जबलपुर द्वारा सांसारिक आश्रम भंडाराट सरस्वतीघाट में महंत बाल्ययोगी कृष्णदास महास्वामी, नर्मदा पंचकोशी परिक्रमा संस्थाक संकीर्तन आचार्य पंडित मनमोहन दुबे महाराज के सानिध्य में हनुमान जी महाराज की सूक्ष्म उपस्थिति में हरि नाम संकीर्तन की महिमा के गुणगान के साथ मां नर्मदा मैया की महाआरती की गई। साथ ही विशाल भंडारा का आयोजन किया गया जहां हजारों श्रद्धालुगणों की संख्या में मां नर्मदा

भक्त उपस्थित रहे। कार्यक्रम के अध्यक्ष श्याम मनोहर पटेल ने बताया कि मां नर्मदा सभी क्षेत्रवासियों का हृदय स्थल है एवं आस्था का केंद्र है जहां पर सैकड़ों वर्षों से ऋषि मुनियों की तपोभूमि मानी जाती है।

काले झंडे के साथ निकाली विशाल स्वाभिमान वाहन रैली



सिहोरा। इस समय का चक ही कड़े या फिर दुर्भाग्य कि आज सिहोरा को जिला बनाने की मांग को लेकर मुख्यमंत्री की लाइली बहनों को भूख हड़ताल पर बैठना पड़ा ये वही वरुणी है जिनके दाम पर भाजपा मध्यप्रदेश में लगातार सरकार बना रही है और आज ये नौबत आ गई कि प्रदेश के सीएम इनकी तरफ देख तक नहीं रहे और इनको अपना हक मानने सड़क पर आना पड़ा है। लक्ष्य जिला आन्दोलन समिति के संयोजन में लगातार दूसरे दिन कमि कमि अन्वशन जारी रहा गुरुवार को एक दर्जन से अधिक हाऊस बाइफ धरने पर बैठे शोभन को चार बजे से सैकड़ों मोटर साइकिलों में काले झंडे लगाकर एवं सर पर सिहोरा जिला की मांग की टोपी पहनकर नगर वासियों ने स्वाभिमान रैली निकाली जो बाबाशाला से प्रारम्भ होकर सिहोरा खिलौना के विभिन्न मार्गों से होकर निकली तथा आन्दोलन स्थल पर संपन्न हुई इस रैली में सिहोरा वासियों का आक्रोश स्पष्ट दिखाई दिया।
लाइली बहनों ने कहा मुख्यमंत्री वायदा पूरा करें
आन्दोलन स्थल पुराने बस स्टैंड में भूख हड़ताल में बैठे लाइली बहनों ने अपने उद्बोधन में मुख्यमंत्री जी से सिहोरा को जिला बनाने के वायदे को पूरा करने

सिहोरा को जिला बनाने दूसरे दिन मुख्यमंत्री की लाइली बहनों बैठी भूख हड़ताल



का आग्रह किया। उन्होंने कहा प्रदेश में सरकार बनाने में हलचलों में अपना पूरा समर्थन दिया है अब सीएम को मांग पूरी करनी चाहिए। अन्वशन पर बैठे स्थानीय सरपंच ने कहा 'कमी सिहोरा मध्यप्रदेश की सबसे बड़ी तहसील थी लेकिन बहोरीबंद,मझौली और दीमरखेड़ा को अलग कर इसका विच्छेदन किया गया। तब नेता कहकर गए थे कि सिहोरा को जिला बनाया जाएगा लेकिन आज तक वादा पूरा नहीं हुआ। अब सिहोरा चुप नहीं बैठेगा।' श्रीमती सोनली साहू ने कहा 'सिहोरा महानगर है भारत का मध्य बिंदु है भौगोलिक,जनसंख्या और सुविधा हर आधार पर सिहोरा जिला बनने योग्य है। लेकिन वहाँ से इसकी उपेक्षा की गई है जो अब बर्दाश्त नहीं होगी।' सरोज कुररिया ने कहा— 'युवाव से पहले कैबिनेट मंत्रियों, हमारे विधायक और कई नेताओं ने कहा था कि सिहोरा जिला बनेगा। लेकिन जीत के बाद सभी सत्ता सुख भोगने में मस्त हैं और जनता सड़कों पर है। जनता में स्वाभाविक है और अब वह नाराजगी आंदोलन में बदल रही है।' बबीता त्रिपाठी ने आंदोलन की मांगना को शब्द देते हुए कहा 'यह लड़ाई अब



जमीन की नहीं, पहचान की है यह लड़ाई सिहोरा के स्वाभिमान की है।पूरा सिहोरा अब एकजुट होकर जिला पाने तक संघर्ष के लिए तैयार है। ऋचा पाठक ने कहा मुख्यमंत्री जी किसी भी नई राजनीतिक स्थिति के बनने से पहले सिहोरा को जिला घोषित करें।
एक दर्जन महिलाएं बैठी भूख हड़ताल में
दुसरे जल्थे में गुरुवार को सरोज कुररिया, रुपाली सराफ, प्रतिमा मिश्रा, बबिता त्रिपाठी, कविता सेठ, रोशनी मिश्रा, मधु व्यासी, ऋचा पाठक, सोनली साहू, शिवांगी साहू, संगीता विश्वकर्मा, तस्वीम आदि लाइली बहने भूख हड़ताल में बैठीं।
वाहन रैली में शामिल हुए सभी दलों के लोग
एक और जहां महिलाएं कमि भूख हड़ताल करती रही वहीं भाजपा कांग्रेस सहित अनेक समाज संगठन के लोगों ने हाथों में काला झंडा लेकर सिहोरा में स्वाभिमान रैली निकाली जो बाबाशाला से शुरू होकर संपूर्ण सिहोरा खिलौना भ्रमण करते हुए धरना स्थल पुराने बस स्टैंड सिहोरा में समाप्त हुई। सिहोरा वासियों ने ऐलान किया कि अब वह किसी कोमत पर पीछे हटने को तैयार नहीं है सरकार को अप्रिय स्थिति बनने से पहले सिहोरा को जिला बनाना चाहिए।

जौफ आलम अंसारी मानवाधिकार प्रशासनिक संस्थान के जिला अध्यक्ष नियुक्त



जबलपुर। आयेशा नगर जबलपुर निवासी जौफ आलम अंसारी (बाबू भाई) को मानवाधिकार एडमिनिस्ट्रेशन इंस्टीटयन (मानवाधिकार प्रशासनिक संस्थान) का जिला अध्यक्ष नियुक्त किया गया है। गुरुवार को आयोजित कार्यक्रम में मुख्य अतिथि की रूप में प्रदेश महासचिव एवं महाराष्ट्र प्रमारी मो इस्लामुद्दीन ने उन्हें नियुक्ति पत्र प्रदान किया। उन्होंने कहा कि बाबू भाई द्वारा लोगों की आवाज को बुलंद करने के चलते उन्हें नियुक्त किया गया है ताकि वो जिले के अंदर पांडित लोगों की मदद कर सकें और लोगों की मुलभूत समस्याओं का समाधान हो सके। इस कार्यक्रम में परवेज राईन, फिरोज खान, मो. इमरान, नदीम खान, लियाकत अली, मो. तौहीद, अनोश अख्तर, वसीम, अलाउद्दीन सिद्दीकी, बबलू भाई, नईम भाई, अदि शामिल हुए।

201 यात्रियों के साथ रवाना हुई थी और 29 नवंबर को वापस लौटी मां शारदा वैष्णव देवी यात्रा समिति की यात्रा का समापन माता की चौकी व प्रसादी के साथ सम्पन्न

जबलपुर। मां शारदा वैष्णव देवी यात्रा समिति द्वारा आयोजित मां वैष्णव देवी यात्रा का समापन माता की चौकी और भोग प्रसादी के साथ भक्ति भाव से सम्पन्न हुआ। यात्रा 25 नवंबर को जबलपुर से 201 यात्रियों के साथ रवाना हुई थी और 29 नवंबर को वापस लौटी। कटया में सभी भक्तों ने नाचते-गाते शोभायात्रा के रूप में माता के दर्शन किए और इसके उपरांत वहीं माता की चौकी आयोजित हुई। 2 दिसंबर को जबलपुर में अंगना पधारो महाराणी परिवार द्वारा आयोजित समापन चौकी में मनीष अग्रवाल (मोनी), अभिषेक बर्मन, नरेंद्र राज और नयन कपूर ने भजन प्रस्तुति देकर वातावरण को भक्तिमय बना दिया। इस अवसर पर महापौर जगतबहादुर सिंह, भाजपा जिला अध्यक्ष रत्नेश सोनकर, सुधांशु गुप्ता, जय घनचोरिया, श्रीमती अभिलाषा पांडेय,



राम शुक्ला, शरद अग्रवाल, विनय केशरवानी, पार्षद प्रतिभा भांपकर, विनय सक्सेना, नेता प्रतिपक्ष अमरीश मिश्रा, सोनू बचवानी, ज्ञानेश्वरी दीदी, तरुण चौबे, संजय अग्रवाल, ज्ञानेश्वर अग्रवाल, अरुण अग्रवाल, नीरज अग्रवाल सहित अनेक भक्त उपस्थित रहे।

श्री रमेश चंद्र गुप्ता- लक्ष्मी कॉलोनी हाथीताल निवासी श्री रमेश चंद्र गुप्ता (60) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती शशि- ललित कॉलोनी निवासी श्री कैलाश दुमरा की धर्मपत्नी श्रीमती शशि (55) का निधन हो गया। अंतिम संस्कार करियापाथर श्मशान भूमि में किया गया।
श्री दिलीप कुमार सोलंकी- पटेल नगर सुहागी निवासी श्री दिलीप कुमार सोलंकी (55) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री गणेश प्रसाद नामदेव- दक्षिण मिलौनीगंज पूर्व पंचशील टाकीज के पास निवासी श्री गणेश प्रसाद नामदेव (71) का निधन हो गया। अंतिम संस्कार करियापाथर श्मशान भूमि में किया गया।
श्री रमेश चंद्र साहनी- रिलायबल स्टेट गौरीघाट निवासी श्री रमेश चंद्र साहनी (78) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती कृष्णा यादव- कांचर खरमाई मंदिर के पास निवासी श्री श्याम लाल यादव की धर्मपत्नी श्रीमती कृष्णा यादव (78) का निधन हो

गया। अंतिम संस्कार करियापाथर श्मशान भूमि में किया गया।
श्रीमती आरती कश्यप- डेनिंग रोड साउथ सिविल निवासी श्री श्याम सुंदर कश्यप की धर्मपत्नी श्रीमती आरती कश्यप (58) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री राकेश चौधरी - कांचर स्टेशन रोड निवासी श्री गंगाराम चौधरी के पुत्र श्री राकेश चौधरी (40) का निधन हो गया। अंतिम संस्कार करियापाथर श्मशान भूमि में किया गया।
श्री राजकुमार समुंदरे- सर्वेट क्वार्टर जौसीएफ निवासी श्री राजकुमार समुंदरे (51) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री राधा रमण नेमा- गुप्ता कॉलोनी गढ़ाफाटक निवासी श्री राधा रमण नेमा (66) का निधन हो गया।

अंतिम संस्कार गौरीघाट मुक्तिधाम में किया गया।
श्री झगड़- दीवान बाड़ा मानेगांव रांजी निवासी श्री झगड़ (82) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती पुष्पा भंडारी- सालीवाड़ा गौर निवासी श्री भूपेंद्र भंडारी की धर्मपत्नी श्रीमती पुष्पा भंडारी (38) का निधन हो गया। अंतिम संस्कार गौरीघाट मुक्तिधाम में किया गया।
श्री मुन्ना लाल झारिया- दुर्गा नगर भटौली निवासी श्री मुन्ना लाल झारिया का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री अशोक कुमार कनौजिया- सन सिटी इंड्रप्रथम कंचनपुर अधाराताल निवासी श्री अशोक कुमार कनौजिया (72) का निधन हो गया। अंतिम संस्कार गौरीघाट मुक्तिधाम में किया गया।

हरिभूमि विज्ञापन/उपचार, एमडी 96, पुण्यतिथि संबंधी संदेश प्रकाशित कराने के लिए
अप संदेश 40/- प्रति कालिका 0.05
दिवस सड़क:- 1000 से.मी. वरक/सड़क 300/-
दिवस सड़क:- 1000 से.मी. रंजीन 400/-
दिवस सड़क:- 1000 से.मी. रंजीन 1100/-
सम्पर्क करें विज्ञापन विभाग:- 930308294, 9407362160

बैठक का उद्देश्य भारत और रूस के बीच रक्षा और रणनीतिक सहयोग बढ़ाना

एजेसी नई दिल्ली

रूस के राष्ट्रपति व्लादिमीर पुतिन के साथ आने वाले प्रतिनिधिमंडल में रक्षा मंत्री आंद्रे बेलोसोव भी भारत आए हैं। मीडिया को मिली जानकारी के अनुसार रक्षा मंत्री राजनाथ सिंह और बेलोसोव के बीच शाम 5 बजे साउथ ब्लॉक में एक अहम मुलाकात हुई। राजनाथ और बेलोसोव की इस मुलाकात में दोनों देशों के बीच रक्षा सहयोग पर उच्च-स्तरीय चर्चा हुई।

इसमें वायु रक्षा, सैन्य तकनीकी सहयोग और भविष्य की संयुक्त परियोजनाओं पर विस्तार से विमर्श किया गया। भारत एस-400 एयर डिफेंस प्रणाली को और खेप खरीदने का इच्छुक है। बता दें कि इस मुलाकात के दौरान एस-500 पर भी बातचीत हो हुई यह सौदा दक्षिण एशिया की भू-राजनीतिक तस्वीर बदल सकता है। इससे भारत को चीन और पाकिस्तान पर निर्णायक रणनीतिक बढ़त हासिल हो जाएगी।

राजनाथ और रूसी रक्षा मंत्री बेलोसोव की हुई मुलाकात एस-400 के साथ गेमचेंजर सौदे एस-500 पर भी हुई चर्चा

रक्षा मंत्री राजनाथ सिंह गुरुवार को नई दिल्ली में रूस के रक्षा मंत्री आंद्रे बेलोसोव से मुलाकात की। इस बैठक का उद्देश्य भारत और रूस के बीच बढ़ते रक्षा और रणनीतिक सहयोग के बीच की गई है।

राजनाथ और बेलोसोव के बीच शेष खेप की समय सीमा पर बात हुई

भारत एस-400 एयर डिफेंस प्रणाली की खेप खरीदने का इच्छुक

साउथ ब्लॉक में अहम मुलाकात हुई



रूसी रक्षामंत्री आंद्रे बेलोसोव और रक्षा मंत्री राजनाथ सिंह।

एस-500 से बदल जाएगी तस्वीर

दोनों रक्षा मंत्रियों के बीच एस-400 के उन्नत संस्करण एस-500 की खरीद पर भी चर्चा हुई। रूसी उप-प्रधानमंत्री डेनिस मांतुरोव ने दुबई एयरशो में कहा था कि रूस एस-400 का संचालन करने वाले रणनीतिक साझेदार देशों के साथ एस-500 पर भी वार्ता कर सकता है। यह संकेत भारत की ओर था। वहीं एस-500 हाइपरसोनिक मिसाइलों और बाहरी अंतरिक्ष में स्थित लक्ष्यों पर भी निशाना साध सकता है। यह चीन की बैलिस्टिक मिसाइलों के खिलाफ भारत की क्षमता को बढ़ाएगा। लिहाजा चीन के लिए भारत के खिलाफ आक्रामक कार्रवाई बेहद जोखिम भरी हो जाएगी।

ऑपरेशन सिंदूर में रही कारगर

मई में पाकिस्तान के खिलाफ ऑपरेशन सिंदूर में एस-400 ने सैंकड़ों किलोमीटर अंदर पाकिस्तान के कई लड़ाकू विमानों को मार गिराया। इससे एस-400 देश की एकीकृत एयर डिफेंस संरचना को रीढ़ बनकर उभरा। यह देखते हुए भारत और एस-400 खरीदना चाहता है।

खबर संक्षेप

6.2 तीव्रता के भूकंप से थरथरा चीन, कोई हताहत नहीं

बीजिंग। चीन में भूकंप का जोरदार झटका लगा है। चीन के भूकंप नेटवर्क केंद्र (सीईएनसी) ने बताया कि 4 दिसंबर को देश के उत्तर-पश्चिम में स्थित शिनजियांग क्षेत्र में 6.2 तीव्रता का भूकंप आया। इससे लोग दहशत में आ गए और अपने-अपने घरों से बाहर निकल आए। शिनजियांग किर्गिस्तान की सीमा से लगा हुआ है। सीईएनसी के अनुसार, भूकंप किर्गिस्तान-शिनजियांग सीमा के पास अबकी काउंटी के पास स्थानीय समयानुसार दोपहर 3.44 बजे आया, जिसका केंद्र 10 किलोमीटर की गहराई पर था।

5 माह तक हूती विद्रोहियों को कैद में रहा भारतीय, रिहा

सना। युद्धग्रस्त यमन में हूती विद्रोहियों की हिरासत में लगभग पांच महीने तक रखे गए एक भारतीय नागरिक को रिहा कर दिया गया है। केरल के रहने वाले अनिल कुमार रवींद्रन कागों जहाज एमवी इटर्निटी सी के क्रू सदस्य थे और उन्हें 7 जुलाई से हिरासत में ले लिया गया था। विदेश मंत्रालय ने रवींद्रन की रिहाई का स्वागत किया है। मंत्रालय ने बताया कि वह मंगलवार को मस्कट पहुंच चुके हैं। मंत्रालय के मुताबिक, उनको सुरक्षित रिहाई और वापसी सुनिश्चित करने के लिए भारत सरकार लगातार अलग-अलग पक्षों के साथ समन्वय में लगी हुई थी।

हसीना के बेटे के खिलाफ गिरफ्तारी वारंट जारी

ढाका। बांग्लादेश में सत्ता परिवर्तन के बाद जारी कानूनी कार्रवाइयों ने नया मोड़ ले लिया है। ढाका के एक विशेष अंतरराष्ट्रीय अपराध ट्राइब्यूनल ने गुरुवार को अपदस्थ प्रधानमंत्री शेख हसीना के विदेश में रह रहे बेटे सजीब वाजेद जाय के खिलाफ गिरफ्तारी वारंट जारी कर दिया। यह कार्रवाई ऐसे समय हुई है जब हसीना को पिछले महीने जुलाई विद्रोह से जुड़े मानवता विरोधी अपराधों में मौत की सजा सुनाई जा चुकी है। बता दें कि विद्रोह के दौरान मानवता विरोधी अपराधों में शामिल होने के आरोप हैं।

ब्राजीली विश्लेषकों का बड़ा ऐलान, एक्सपर्ट का दावा

दुबई एयरशो में क्रैश के बावजूद भारतीय तेजस विमान नहीं पड़ा फोका

एजेसी ब्रासीलिया

बीते महीने दुबई में एयर शो के दौरान भारत का लड़ाकू विमान तेजस हादसे का शिकार हो गया था। 21 नवंबर को विमान अचानक हवा से जमीन पर गिरा और आग का गोला बन गया, जिसमें पायलट नमश सयाल को जान चली गई। हादसे के बाद कई एक्सपर्ट ने दावा किया कि इससे भारत को इस जेट के लिए विदेशी खरीदार तलाशने में मुश्किल होगी। हालांकि विदेशी एक्सपर्ट का भरोसा तेजस पर बना हुआ है। उनका मानना है कि भविष्य में ये विमान अपना दबदबा बनाएगा।

पाकिस्तान को लगा बड़ा अमेरिकी झटका

सांसदों का आरोप: पाकिस्तान में सेना द्वारा संचालित सरकार पाक नागरिकों को भी धमकाया रही

एजेसी वाशिंगटन

अमेरिकी संसद के 44 सांसदों ने बुधवार को विदेश मंत्री मार्को रबियो को चिट्ठी लिखकर पाकिस्तान के प्रधानमंत्री शहबाज शरीफ और आर्मी चीफ आसिम मुनीर पर तत्काल प्रतिबंध लगाने की मांग की है। सांसदों का आरोप है कि पाकिस्तान में सेना द्वारा संचालित सरकार नागरिकों को भी धमकाया जा रहा है। यह चिट्ठी डेमोक्रेटिक सांसद प्रमिला जयपाल और ग्रेग कासर के नेतृत्व में लिखी गई। इसमें कहा गया है कि पाकिस्तान में तानाशाही बढ़ रही है, पत्रकारों को अगवा किया जा रहा है और आलोचना करने वालों को देश छोड़ने पर मजबूर किया जा रहा है। इसमें वर्जीनिया के पत्रकार अहमद नुरानी और संगीतकार सलमान अहमद के परिजनों के अपहरण का भी जिक्र है।

महिलाओं, बलूच लोगों पर अत्याचार

सांसदों ने कहा कि विपक्षी नेताओं को बिना आरोप जेल में डाला जा रहा है और आम नागरिकों को केवल सोशल मीडिया पोस्ट के आधार पर गिरफ्तार किया जा रहा है। महिलाओं, धार्मिक अल्पसंख्यकों, और खासकर बलूचिस्तान के लोगों पर अत्याचार तेजी से बढ़े हैं।

भारत और रूस के संबंध समय की कसौटी पर खरे उतरे

पुतिन की यात्रा पर ट्रंप और जिनपिंग की नजर भारत के दो दिवसीय दौरे पर है पुतिन

एजेसी वाशिंगटन

भारत और रूस के संबंध दशकों पुराने हैं और ये समय की कसौटी पर खरे उतरे हैं। रूस के राष्ट्रपति व्लादिमीर पुतिन 4 से 5 दिसंबर के दो दिवसीय दौरे पर भारत पर हैं। जिसकी चर्चा दुनिया भर में हो रही है। हालांकि, पुतिन के भारत दौरे को लेकर सबसे ज्यादा बहस अमेरिका और चीन में चल रही है।

पुतिन की विजिट पर अमेरिकी की नजर

मीडिया को मिली जानकारी के अनुसार जब गुरुवार को रूस के राष्ट्रपति व्लादिमीर पुतिन का प्लेन नई दिल्ली में उतरा तो उनका स्वागत बड़े समारोह के साथ किया गया। हालांकि उनके होस्ट प्रधानमंत्री नरेंद्र मोदी अमेरिका के साथ भी मजबूत रणनीतिक रिश्ते बनाए रखने को कोशिश कर रहे हैं।

वहीं भारत का डिप्लोमैटिक फ्लूट स्क्रीन है। एक तरफ एडवांस्ड रूसी फाइटर जेट्स खरीदने का प्लान, सस्ता तेल और कोल्ड वॉर में बनी पक्की दोस्ती। दूसरी तरफ टेक्नोलॉजी, ट्रेड और इन्वेस्टमेंट पर अमेरिकी सहयोग और यह उम्मीद कि प्रेसिडेंट डोनाल्ड ट्रंप अपने सख्त टैरिफ हटा देंगे।

पुतिन के दो दिवसीय भारत दौरे पर अमेरिकी और चीन में मची खलबली

रूस के राष्ट्रपति व्लादिमीर पुतिन गुरुवार को भारत पहुंचे पर इस दौरान भारत और रूस के बीच कई अहम समझौतों पर बातचीत हो हुई पुतिन की इस यात्रा को लेकर अमेरिका और चीन में खूब चर्चा है। वहां की मीडिया ने इस यात्रा पर अपनी राय रखी है।



फाइल फोटो

अमेरिका- रूस को थामने की कोशिश में भारत

पुतिन का यह दौरा, जो यूक्रेन युद्ध शुरू होने के बाद से उनका पहला भारत दौरा है, वो मोदी के लिए तनाव भरे समय में हुआ है। भारत अमेरिका के साथ एक बहुत जरूरी ट्रेड डील पर बातचीत कर रहा है क्योंकि उस पर 50 प्रतिशत टैरिफ लगाया गया था जिसमें से आधा टैरिफ नई दिल्ली के लगातार डिस्काउंट पर रूसी तेल खरीदने की सीधी सजा थी। फिर भी पुतिन के दौरे के एजेंडे में मॉस्को के साथ और डिफेंस डील शामिल हैं। इनमें हथियारों की खरीद है जिन्हें भारत पाकिस्तान और चीन से खूद को बचाने के लिए जरूरी मानता है। भारत को साबित करना होगा कि उसके लिए मुश्किल पड़ोसियों के बीच काम करना कैसा होगा। रूस चीन का करीबी पार्टनर भी है जबकि चीन पाकिस्तान के लिए हथियारों का एक बड़ा सोर्स है।

पुतिन के भारत दौरे से चीन अलर्ट

उधर चीन भी इस मुलाकात को लेकर सतर्क है। चीन और रूस के संबंध पहले से ही मजबूत हैं और ऐसे में पुतिन का भारत आना एशिया की रणनीतिक तस्वीर में एक बड़ा संकेत माना जा रहा है। चीनी और अमेरिकी को इस मुलाकात को लगातार कवर कर रहे हैं। कई विश्लेषकों का मानना है कि यह मुलाकात सिर्फ द्विपक्षीय एजेंडा नहीं बल्कि बड़े भू-राजनीतिक संदेश का हिस्सा है। भारत पश्चिमी दबाव के बीच अपनी रणनीतिक स्वायत्तता बनाए रखे हुए है और यह दौरा उस नीति की एक और मिसाल है।

रूस से सस्ता तेल खरीदने की मिली सजा

बता दें कि 2022 में यूक्रेन पर हमले को लेकर पश्चिमी देशों के बैन की वजह से रूसी तेल की कीमत बहुत कम हो गई तो भारत ने इस मौके का फायदा उठाया। अपनी तेजी से बढ़ती इकॉनमी को बढ़ावा देने और 1.4 अरब से ज्यादा की आबादी को सपोर्ट करने के लिए भारत ने रूसी क्रूड ऑयल की अपनी खरीद में काफी बढ़ोतरी की और रूसी तेल के टॉप खरीदारों में से एक बन गया।

भारत का रूस की तरफ झुकाव

भारत के रूस के साथ करीबी रिश्ते कोल्ड वॉर के दौरान बने थे। जब नया आजाद देश भारत ऑफिशियली नॉन-अलाइंड था लेकिन एक नए देश के तौर पर अपना रास्ता बनाते हुए उसे सोवियत इंडस्ट्रियल और इकोनॉमिक मदद भी मिली थी। लेकिन भारत का मॉस्को की तरफ झुकाव 1970 के दशक में सामने आया जिसकी वजह भारत के कट्टर दुश्मन पाकिस्तान को वॉशिंगटन का बढ़ता मिलिट्री और फाइनेंशियल सपोर्ट था। रूस ने भारत को हथियार देना शुरू कर दिया और मॉस्को एक भरोसेमंद काउंटरवेट बन गया। इस रोल को उसने तब से अहमियत दी है। पिछले चार सालों में भारत की रूसी हथियारों की खरीद में कमी आई है।

अफगान जनता के प्रति भारत का अटूट समर्थन जारी

भारत ने अफगानिस्तान को इन्फ्लुएंजा और मेनिनजाइटिस के टीके भेजे

एजेसी काबुल


अफगान जनता के प्रति अपने निरंतर सहयोग को दोहराते हुए भारत ने गुरुवार को 63,734 इन्फ्लुएंजा और मेनिनजाइटिस के टीके काबुल भेजे। विदेश मंत्रालय ने एक्स पर साझा संदेश में कहा, अफगानिस्तान के सार्वजनिक स्वास्थ्य के सहयोग की अपनी प्रतिबद्धता को दोहराते हुए भारत ने 63,734 टीके काबुल भेजे हैं। इससे पहले 28 नवंबर को भारत ने अफगानिस्तान को 73 टन जीवनरक्षक दवाएँ, टीके और आवश्यक पोषण सामग्री भेजी थीं, अफगानिस्तान पहुंची रहत सामग्री

ताकि वहाँ की तत्काल स्वास्थ्य जरूरतों को पूरा किया जा सके। विदेश मंत्रालय के प्रवक्ता, रंधीर जायसवाल ने एक्स पर लिखा, अफगानिस्तान के स्वास्थ्य प्रयासों को सशक्त करते हुए भारत ने 73 टन चिकित्सा सहायता काबुल पहुंचा है।

बाई दशक से ज्यादा समय से सगल रहे हैं रूस की सत्ता

पुतिन के पास 700 कारें, 58 विमान व हेलीकॉप्टर, 200 अरब डॉलर की है संपत्ति

मॉस्को। रूस के राष्ट्रपति व्लादिमीर पुतिन चार साल बाद भारत में दो दिवसीय दौरे पर हैं। मीडिया को



मि ली जानकारी के अ नु सा र है द रा बा द हाउस में भार त - रूस शि ख र सम्मेलन में भी शामिल होंगे। यूक्रेन के साथ युद्ध के बीच उनका यह भारत दौरा हुआ है। वह हमेशा सुखियों में रहते हैं। लेकिन वह अपनी शानो-शौकत के मामले में पीछे नहीं हैं। उन्हें दुनिया के सबसे अमीर राजनेताओं में से एक माना जाता है।

पुतिन की फिजूलखर्ची की सूची में ये चीजे शामिल

इस भव्यता को बनाए रखने के लिए पुतिन को चालीस कर्मचारियों और बीस लाख डॉलर के सालाना खर्च की जरूरत होती है। रिपोर्ट के मुताबिक, रूसी राष्ट्रपति की फिजूलखर्ची की सूची में 19 अन्य घर, 700 कारें, 58 विमान व हेलीकॉप्टर और 716 मिलियन डॉलर के विमान शामिल हैं। जिन्हें 'द फ्लाईंग क्रैमलिन' नाम दिया जाता है।

सतर करोड़ की नौका और लगजरी घड़ियां

उनके पास शहेजादे नाम की नौका भी है, जिसकी कीमत 700 मिलियन (70 करोड़) डॉलर है। उनके पास लगजरी घड़ियों का एक संग्रह भी है। 60,000 डॉलर से लेकर 5,00,000 डॉलर के मूल्य की घड़ियां भी शामिल हैं।

पुतिन की काला सागर की हवेली

मीडिया को मिली जानकारी के मुताबिक, साल 1990 के दशक के दौरान रूस के एक प्रमुख निवेशक ने दावा किया था कि पुतिन की निजी संपत्ति 200 अरब डॉलर है।

व्यक्ति की हालत के बारे में जानकारी स्पष्ट नहीं

ओमाहा में हुई गोलीबारी में तीन पुलिसकर्मी घायल, हमलावर ढेर

एजेसी ओमाहा / अमेरिका

ओमाहा में एक गैस स्टेशन पर हुई गोलीबारी में तीन पुलिस अधिकारी घायल हो गए, जबकि संदिग्ध हमलावर मारा गया। पुलिस प्रमुख टॉड शमाडर ने बताया कि संदिग्ध हमलावर की उम्र 20 वर्ष के आसपास थी, जिसने दोपहर के समय किराने की दुकान पर पहले 61 वर्षीय व्यक्ति के सोने पर कई गोलियां मारी थीं। अधिकारियों ने घटनास्थल से संदिग्ध की कार को लाइसेंस प्लेट नंबर हासिल की और उसकी कार का पीछा करते हुए गैस

इंडियन नेवी की और बड़ेगी ताकत

टैरिफ वार के बीच भारत-अमेरिका के बीच हुई 7995 करोड़ रुपए की डील

एजेसी नई दिल्ली

अमेरिकी राष्ट्रपति डोनाल्ड ट्रंप ने भारत पर 50 प्रतिशत का टैरिफ लगाया, जिसके बाद से दोनों देशों के रिश्तों में तनाव की अटकलें लगाई जाने लगी थीं। हालांकि, अब भारत और अमेरिका के संबंध को लेकर अच्छी खबर सामने आई है। भारत ने अमेरिका के साथ 7,995 करोड़ रुपए की डील साइन की है। रक्षा मंत्रालय ने अमेरिका के साथ आगे 5 साल की डील की है, जिसके तहत अमेरिका भारतीय नौसेना के 24 एमएच-60आर

हेलीकॉप्टर की खासियत

यह हेलीकॉप्टर हर मौसम में उड़ान भरने में सक्षम है। रात के अंधेरे में भी यह हेलीकॉप्टर आसानी से टेक ऑफ और लैंडिंग कर सकता है। यह हेलीकॉप्टर हेलफायर मिसाइल, टॉर्पेडो, सोनोबॉय और रडार से लेस है। भारत और अमेरिका के बीच हुई डील की खास बात यह है कि अभी तक हेलीकॉप्टर को सर्वासिंग के लिए अमेरिका भेजना पड़ता था।

श्री बगलामुखी सिद्धपीठ में वैदिक अनुष्ठानों की दिव्य धारा प्रवाहित

पौष मास में आरंभ हुआ सूर्योपासना महापर्व

हरिभूमि, जबलपुर।

श्री बगलामुखी सिद्धपीठ शंकराचार्य मठ सिविक सेंटर मद्राताल में पौष मास के पावन आगमन पर सूर्योपासना महापर्व का शुभारंभ आज दिन शुक्रवार को पौष कृष्ण प्रतिपदा से हुआ। मासव्यापी यह आध्यात्मिक आयोजन 5 जनवरी 2026, पौष शुक्ल पूर्णिमा तक चलेगा। यह पूरा अनुष्ठान अनन्य श्रमिभूषित पूज्यपाद जगद्गुरु शंकराचार्य स्वामी स्वरूपानंद सरस्वती जी महाराज की कृपा परंपरा तथा द्वारकाशारदापीठाधीश्वर जगद्गुरु शंकराचार्य स्वामी सदानंद सरस्वती जी महाराज एवं ज्योतिष्पीठाधीश्वर जगद्गुरु शंकराचार्य स्वामी अविमुक्तेश्वरानंद सरस्वती जी महाराज के दिव्य आशीर्वाद से आयोजित हो रहा है।



प्रतिदिन होंगे विधिवत अनुष्ठान

ब्रह्मचारी श्री सुबुद्धानंद जी महाराज की प्रेरणा और ब्रह्मचारी श्री चैतन्यानंद जी

महाराज के पावन सान्निध्य में प्रतिदिन दोपहर 1 बजे से विधिवत अनुष्ठान प्रारंभ होंगे। प्रथम दिवस की शुरुआत भगवान देवाधिदेव महादेव के महारुद्राभिषेक से हुई। इसके उपरांत भगवान सूर्य नारायण को अर्घ्य अर्पण एवं गुलाब पुष्पों द्वारा सहस्रार्चन किया गया। वैदिक मंत्रोच्चार से पूरा मठ परिसर दिव्य स्पंदनों से गूंज उठा।

शास्त्रों में वर्णित विशेष महत्व

सूर्योपासना का पौष मास में विशेष महत्व शास्त्रों में वर्णित है। इस कालखंड में सूर्य आराधना से आरोग्य, तेज, मानसिक स्थिरता एवं आध्यात्मिक उन्नति प्राप्त होती है। इसी उद्देश्य से प्रतिदिन सहस्रार्चन, सूर्य हवन, सत्संग, आरती और भजन-संकीर्तन का आयोजन रखा

गया है। श्रद्धालु सूर्यदेव से स्वास्थ्य, दोपहर 1 बजे से विधिवत अनुष्ठान प्रारंभ होंगे। प्रथम दिवस की शुरुआत भगवान देवाधिदेव महादेव के महारुद्राभिषेक से हुई। इसके उपरांत भगवान सूर्य नारायण को अर्घ्य अर्पण एवं गुलाब पुष्पों द्वारा सहस्रार्चन किया गया। वैदिक मंत्रोच्चार से पूरा मठ परिसर दिव्य स्पंदनों से गूंज उठा।

इन्होंने की उपस्थिति की अपील

मठ परिसर में पहले ही दिन मधु यादव, नीता पटेल, पदमा मेनन, रिचा मिश्रा, प्रीति अग्रवाल, राधा शुक्ला, आराध्या चौकसे, पुष्पेंद्र सिंह परिहार, आशीष चौकसे, तुलसी अवस्थी, वैभव दुबे, अंकित दीक्षित, सोनल कुरेले, राहुल मोर्य, राज गुप्ता, गोविंदा साहू, शिव गुप्ता, लकी शर्मा, सुनील गुप्ता, रोहित तिवारी, मनोज सेन समेत अन्य सहित अनेक भक्तों ने उपस्थित होकर धर्मलाभ अर्जित किया। सभी ने भक्तों से अधिक संख्या में पहुंचकर इस पुण्य पर्व का लाभ उठाने की अपील की है।

पूर्व क्षेत्र कंपनी में लाइन परिचारक पद के प्राविधिक रूप से चयनित प्रथम प्रतीक्षा सूची के अभ्यर्थियों का डॉक्यूमेंट वेरिफिकेशन व शारीरिक दक्षता परीक्षण हुआ सीटीआई में

जबलपुर। मध्यप्रदेश पूर्व क्षेत्र विद्युत वितरण कंपनी द्वारा प्राविधिक रूप से चयनित एवं प्रथम प्रतीक्षा सूची के लाइन परिचारक पद हेतु अभ्यर्थियों का डॉक्यूमेंट वेरिफिकेशन एवं शारीरिक दक्षता परीक्षण गुरुवार को कंपनी के केंद्रीय प्रशिक्षण संस्थान (सीटीआई), जबलपुर में आयोजित किया गया। इस प्रक्रिया हेतु कुल 61 अभ्यर्थियों को बुलाया गया था, जिनमें से 45 अभ्यर्थी उपस्थित हुए। उपस्थित सभी 45 अभ्यर्थियों के दस्तावेजों का सत्यापन किया गया तथा निर्धारित मानकों के अनुसार शारीरिक दक्षता परीक्षा भी सम्पन्न कराई गई। सत्यापन



एवं दक्षता परीक्षण के लिए अनुभवी अधिकारियों की अलग-अलग टीमों का गठन किया गया था, जो पूरे दिन निर्धारित प्रक्रियाओं के अनुरूप कार्य करती रहीं। कंपनी प्रबंधन द्वारा जानकारी दी गई कि प्राविधिक रूप से चयनित एवं प्रथम प्रतीक्षा सूची के अंतर्गत लाइन परिचारक पद के कुल 61 में से 45 अभ्यर्थियों की संपूर्ण प्रक्रिया केंद्रीय प्रशिक्षण संस्थान में सफलतापूर्वक संपन्न कर ली गई है।

डेढ़ लाख लेकर गायब किशोरी को खोजकर पेश करें : हाईकोर्ट

जबलपुर। मप्र हाईकोर्ट ने डेढ़ लाख लेकर गायब किशोरी को खोजकर पेश करने पुलिस को निर्देश दिए हैं। चीफ जस्टिस संजीव सचदेवा व जस्टिस विनय सराफ की डिवीजन बेंच ने इसके लिए सात जनवरी तक की मोहलत दी है। बंदी प्रत्यक्षीकरण याचिकाकर्ता गायब किशोरी की धमापुर निवासी मां की ओर से अधिवक्ता अजुल जैसवानि ने पक्ष रखा। उन्होंने दलील दी कि 17 वर्षीय किशोरी पांच नवंबर से गायब है। पुलिस में शिकायत के बावजूद कोई नतीजा नहीं निकला। लापता के फोन की सीडीआर भी निकाली गई है। लेकिन पुलिस गंभीरता नहीं बरत रही। किसी दूसरे समुदाय के युवक की कारस्तानी का संदेह गहरा गया है। इसीलिए हाई कोर्ट आना पड़ा।

कड़ाके की ठंड में निकली नर्मदा पंचकोषी परिक्रमा

जबलपुर। हरे कृष्णा आश्रम भेड़ाघाट से कड़ाके की ठंड में हाथों में भगवा ध्वज लिए 469 वीं नर्मदा पंचकोषी परिक्रमा संकीर्तन करते हुए परिक्रमा संचालक भगवान श्री हनुमान जी महाराज की सुक्ष्म उपस्थिति में संत महात्माओं के सान्निध्य में भयंकर ठंड कोहरे के बीच में सुबह 4 बजे से छोटी-छोटी टोलियों में निकाली गई। जो आश्रम से पंचवटी 64 योगिनी होते हुए धुआंधार लम्हेटाघाट से नाव पार कर शनि मंदिर होते हुए न्यू भेड़ाघाट से सरस्वती घाट में नाव पार कर आश्रम में विशाल भंडारे के साथ समाप्त हुआ। यहां आश्रम के संस्थापक स्वामी रामचंद्र दास महाराज ने सभी भक्तों को बर्दनाथ धाम से पूजित गोमती चक्र का प्रसाद स्वच्छ भेंट किये। इस अवसर पर नर्मदा महाआरती के संस्थापक एवं परिक्रमा अध्यक्ष डॉ सुधीर अग्रवाल संरक्षक श्रीमती सुषमा शंकर पटेल मनमोहन दुबे श्याम मनोहर पटेल शिवम अग्रवाल दुर्गा पटेल विनोद दीवान सुरेश विश्वकर्मा मनोज गुलावानी मोहित तिवारी छन्नु राम पटेल नरेश गुजराती दीपक तिवारी विनोद विश्वकर्मा आदि उपस्थित थे।



जनेकृविवि में 37 महत्वाकांक्षी शोध एवं विकास परियोजनाओं का हुआ शुभारंभ शोध की शक्ति से किसानों की समृद्धि व कृषि पुनर्जागरण में कारगर साबित होगा जनेकृविवि का ऐतिहासिक मिशन: कुलपति

जबलपुर। प्रदेश की कृषि को तकनीकी उत्कृष्टता, उत्पादकता और स्थिरता के नए शिखर तक पहुंचाने के उद्देश्य से जवाहरलाल नेहरू कृषि विश्वविद्यालय, जबलपुर ने 37 महत्वाकांक्षी शोध एवं विकास परियोजनाओं का औपचारिक शुभारंभ कुलपति डॉ. प्रमोद कुमार मिश्रा के मुख्य आतिथ्य एवं संचालक अनुसंधान सेवायें डॉ. जी.के. कौतु की अध्यक्षता में किया गया। मुख्य अतिथि की आसदी से कुलपति डॉ. पी.के. मिश्रा ने कहा कि यह अभियान केवल शोध का विस्तार नहीं, बल्कि किसानों की समृद्धि एवं भविष्य में निवेश है। वैज्ञानिक तकनीकों, स्थानीय आवश्यकता और नई सोच के संगम से यह कार्यक्रम कृषि में दीर्घकालीन परिवर्तन लाएगा। यह पांच वर्षीय



महाअभियान मध्यप्रदेश सरकार द्वारा प्रदत्त 100 करोड़ रुपये के विशेष सहयोग से संचालित होगा, जो राज्य की कृषि उन्नति के प्रति सरकार की गंभीर प्रतिबद्धता को दर्शाता है। इस अवसर पर आपके

प्रभावशाली नेतृत्व, सकारात्मक दृष्टिकोण और विकासवादी सोच की सभी उपस्थित जनों ने मुक्त कंठ से प्रशंसा की। कार्यक्रम के दौरान कुलपति डॉ. पी.के. मिश्रा द्वारा परियोजना

संचालन एवं प्राप्ति मूल्यांकन हेतु एक विशेष मॉनिटरिंग मोबाइल ऐप भी लॉन्च किया गया, जिसे डॉ. आशीष कुमार एवं संचालक अनुसंधान सेवायें डॉ. जी.के. कौतु द्वारा विकसित किया गया है।

विश्वदीप बुद्ध विहार डॉ. आंबेडकर परिनिर्वाण दिवस पर करेगा माल्यार्पण

जबलपुर। विश्वदीप बुद्ध विहार रामपुर छपर जबलपुर एवं बुद्ध विहार महिला मंडल के तत्वावधान में 06 दिसम्बर को प्रातः 09 बजे डॉ. बाबा साहेब आंबेडकर चौक हाईकोर्ट पर डॉ. बाबा साहेब आंबेडकर का परिनिर्वाण दिवस मनाया जाएगा। कार्यक्रम अध्यक्ष कृपा खरे एवं सचिव वंदना गायकवाड़ द्वारा डॉ. आंबेडकर प्रतिमा पर सामूहिक माल्यार्पण, श्रद्धांजलि अर्पित की जाएगी।

नागार्जुन महाविहार संघ डॉ. आंबेडकर को देगा श्रद्धांजलि

जबलपुर। नागार्जुन महाविहार संघ धमापुर में बौद्ध विहार संघ एवं बौद्ध विहार महिला मंडल के तत्वावधान में 06 दिसम्बर को प्रातः 09 बजे डॉ. बाबा साहेब आंबेडकर चौक हाईकोर्ट पर डॉ. बाबा साहेब आंबेडकर का 69वां परिनिर्वाण दिवस मनाया जाएगा। कार्यक्रम अध्यक्ष एवं सचिव द्वारा डॉ. भीमराव आम्बेडकर प्रतिमा पर माल्यार्पण कर श्रद्धांजलि अर्पित की जाएगी।



20 टीमों के 250 प्रतिभागी होंगे शामिल महापौर गोल्ड कप राज्य जूनियर बालिका कबड्डी स्पर्धा 6 दिसम्बर से

जबलपुर। मध्यप्रदेश एमेच्योर कबड्डी एसोसिएशन के संरक्षण में, महापौर जगतबहादुर सिंह एवं अध्यक्ष रिकू विज नगर निगम जबलपुर के मार्गदर्शन एवं सचिव जबलपुर एकेडमी कबड्डी एसो. के संयोजन में महापौर गोल्ड कप राज्य जूनियर बालिका कबड्डी चैम्पियनशिप 06 से 08 दिसम्बर तक एमएलबी स्कूल ग्राउंड में आयोजित की जा रही है। इस प्रतियोगिता में मध्यप्रदेश के प्रत्येक जोन से बालिका वर्ग की दो-दो टीमों में भाग ले रही हैं, जिनमें भोपाल, इंदौर, ग्वालियर, रीवा, सागर, नर्मदापुरम, जबलपुर, उज्जैन, खंडवा एवं बालाघाट जिलों की टीमों में भाग लेंगी। 20 टीमों से लगभग 250 प्रतिभागी, 30 ऑफिशियल्स, 50 कोच, मैनेजर की उपस्थिति में प्रतियोगिता संचालित की जाएगी। उक्त जानकारी पत्रकार वार्ता में अध्यक्ष रिकू विज नगर निगम जबलपुर एवं सचिव चंदा सोनी जबलपुर एकेडमी कबड्डी एसो. जबलपुर ने दी।



चांदमारी सिद्धेश्वर धाम में यज्ञशाला का हुआ भूमिपूजन

जबलपुर। चांदमारी सिद्धेश्वर धाम के अध्यक्ष एड. संदीप शुक्ला ने बताया कि आध्यात्मिक कार्यक्रमों की पवित्र श्रृंखला में संस्कारधानी के चांदमारी क्षेत्र स्थित सिद्धेश्वर धाम में आगामी 07 फरवरी से 14 फरवरी तक रुद्र महायज्ञ का आयोजन होना निश्चित है, जिसके परिप्रेक्ष्य में 04 दिसम्बर को प्रदेश के महान पूज्य संतों के सान्निध्य में यज्ञशाला का भूमिपूजन किया गया। भूमिपूजन कार्यक्रम में सिद्धेश्वर धाम के संरक्षक पू.सं. रामेश्वरानंद के नेतृत्व में महंत चंद्रशेखरानंद, ज.गु. रामानुजाचार्य स्वामी राजा रामाचार्य महाराज, महंत रामजी शरण, रामानंद पुरी, साध्वी सुमनदास, स्वामी नारायणदास, राजेश्वरानंद, रामेश्वरानंद, साध्वी संगीतानंद, महंत कालीनंद महाराज, राजेशदास महाराज, पवनदास, आरएसएस महाराज, भाजपा नगर अध्यक्ष रनेश सोनकर, संदीप शुक्ला, बृजेश पांडे, मनोज शुक्ला, राजेश दुबे, श्रीधर मिश्रा, सुरेश पांडे सहित अन्य उपस्थित रहे।

आधारताल तालाब तट पर स्थित हनुमानजी एवं शनिदेव मंदिर का मनाया गया स्थापना दिवस

भक्तों ने अर्जित किया धर्मलाभ

जबलपुर। आधारताल तालाब तट पर गुरुवार, 4 दिसंबर 2025 को श्री हनुमान जी एवं श्री शनिदेव महाराज जी के मंदिर स्थापना दिवस पर भव्य धार्मिक आयोजन श्रद्धा और उत्साह के साथ सम्पन्न हुआ। सुबह से ही श्रद्धालुओं की भारी भीड़ मंदिर परिसर में उमड़ती रही। भक्तों ने पूजा-अर्चना कर परिवार एवं समाज की मंगलकामनाओं हेतु प्रार्थना की। कार्यक्रम की शुरुआत प्रातः 7 बजे हवन एवं पूजन-पाठ के साथ हुई, जिसमें बड़ी संख्या में भक्तों ने भाग लेकर आध्यात्मिक वातावरण को और पावन बना दिया। इसके बाद दोपहर 12 से 5 बजे तक विशाल भंडारे का आयोजन किया गया, जिसमें हजारों श्रद्धालुओं ने प्रसाद ग्रहण किया। छप्पन भोग कार्यक्रम मुख्य आकर्षण का केंद्र रहा। रात्रि को भजन संध्या की धुनों से पूरा परिसर भक्तिमय हो उठा। शाम



महाआरती का आयोजन किया गया। आरती के समय दीपों की ज्योति और जयकारों की गूंज से वातावरण दिव्य और मनोहारी हो गया। इस अवसर पर उपस्थित श्रद्धालुओं ने तिरुपति बालाजी मंदिर स्वरूप दर्शन का भी लाभ लिया। आयोजन को सफल बनाने में आप व हम और जय हो आधारताल विकास समिति सहित स्थानीय भक्तों एवं कार्यकर्ताओं का विशेष योगदान रहा।

कायस्थ महासभा ने अधिवक्ताओं का किया सम्मान

जबलपुर। अखिल भारतीय कायस्थ महासभा द्वारा आयोजित अधिवक्ता अभिन्नदंन समारोह में कायस्थ समाज के अधिवक्ताओं के समर्पण एवं न्याय क्षेत्र में उनके योगदान की सराहना की गई। कार्यक्रम में मुख्य अतिथि के रूप में म.प्र. उच्च न्यायालय के वरिष्ठ अधिवक्ता एवं पूर्व अध्यक्ष एड. अनिल खरे उपस्थित रहे, जबकि अध्यक्षता प्रदेश अध्यक्ष चमन श्रीवास्तव ने की। समारोह का शुभारंभ भगवान श्री चित्रगुप्त जी की पूजा-अर्चना तथा डॉ. राजेंद्र प्रसाद एवं खुदीराम बोस के चित्र पर माल्यार्पण से हुआ। इस अवसर पर चमन श्रीवास्तव द्वारा लिखित 'भगवान श्री चित्रगुप्त कथा कृति' का विमोचन भी किया गया। कार्यक्रम में डॉ. अखिलेश गुमास्ता को स्वास्थ्य सेवा अलंकरण तथा संदीप जैन को सामाजिक समरसता अलंकरण से सम्मानित किया गया। दूसरे चरण में म.प्र. उच्च न्यायालय में सेवाएँ दे रहे समाज के लगभग 70 अधिवक्ताओं का स्मृति चिन्ह भेंटकर अभिन्नदंन किया गया। समारोह का संचालन नवनीत श्रीवास्तव एवं अक्षांश श्रीवास्तव ने किया तथा आभार प्रदर्शन संयोजक सुनील श्रीवास्तव ने किया। कार्यक्रम में बड़ी संख्या में समाजजन एवं अधिवक्ता उपस्थित रहे।

महात्मा गांधी ग्रुप इंस्टीट्यूट्स का रजत जयंती समारोह 12 को



जबलपुर। महात्मा गांधी ग्रुप ऑफ इंस्टीट्यूट्स जबलपुर की चेयरपर्सन डॉ. झूमा वर्मा, डायरेक्टर एड. कृतिका वर्मा एवं मैनेजिंग डायरेक्टर शैलेन्द्र वर्मा ने प्रेस कॉन्फ्रेंस में बताया कि महात्मा गांधी ग्रुप ऑफ इंस्टीट्यूट्स जबलपुर का नेशनल सेमिनार 11 दिसम्बर को आयोजित है, जो शिक्षा, कानून, होम्योपैथी, नर्सिंग एवं हेल्थकेयर

अतिक्रमण हटाओ अभियान जारी: प्रमुख स्थानों से हटाए गए अवैध कब्जे

जबलपुर। नगर निगम के नेतृत्व में शहर के विभिन्न हिस्सों में सघन अतिक्रमण हटाओ अभियान जारी है। निगमायुक्त रामप्रकाश अहिरवार के निर्देश पर अतिक्रमण शाखा ने रौंदी दर्शन तिराहा, सगड़ा, कछुपुत्रा, साउथ एवेन्यू मॉल और गौरीघाट सहित कई क्षेत्रों से अवैध अतिक्रमण हटाया। अपर आयुक्त अरविंद शाह के नेतृत्व में हुई कार्रवाई में ठेलों, दुकानों और अन्य अवैध कब्जों को हटाकर आवागमन सुगम बनाया गया। साथ ही, आई.टी.आई. से चुंगी नाका, कटंगी रोड, नक्षत्र नगर और कलेक्ट्रेट से हाई कोर्ट एवं घमापुर चौक में मुनादी कराई गई ताकि लोग भविष्य में अतिक्रमण न करें। अतिक्रमण अधिकारी मनोप तडुसे ने बताया कि अभियान के दौरान सी.एम. हेल्पलाइन पर 15 शिकायतों का निराकरण भी किया गया। निगमायुक्त ने नागरिकों से अपील की है कि वे सार्वजनिक स्थानों को अतिक्रमण मुक्त बनाए रखें, अन्यथा सख्त वैधानिक कार्रवाई की जाएगी।

कार्यालय, सम्भागीय अधिकारी सम्भाग क्रमांक 13 मुख्यालय, नगर निगम, जबलपुर पत्र क्र. /सभा.अधि./13/मुख्यालय 2025-26/एम/181 दिनांक:- 04/12/2025

भवन नामांतरण सूचना

सर्व साधारण को सूचित किया जाता है कि श्रीमती निधी सिंह पति श्री सचिन सिंह ने मकान नं. 1205/FF-109 वाई स्वामी दयानंद सरस्वती प्रथम तल 747 व.फु. विक्रयपत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।

राजस्व निरीक्षक संभाग क्रं. 13 मुख्यालय नगर निगम, जबलपुर

कार्यालय, सम्भागीय अधिकारी सम्भाग क्रमांक 13 मुख्यालय, नगर निगम, जबलपुर पत्र क्र. /सभा.अधि./13/मुख्यालय 2025-26/एम/180 दिनांक:- 04/12/2025

भवन नामांतरण सूचना

सर्व साधारण को सूचित किया जाता है कि (1)श्री मोहम्मद नासिर अंसारी पिता स्व. श्री मोहम्मद रसूल अंसारी (2)श्रीमती तसलीमा बेगम पति श्री मोहम्मद नासिर अंसारी ने मकान नं. 2630SF-A-2 वाई स्वामी दयानंद सरस्वती द्वितीय तल 1200 व.फु. विक्रयपत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।

राजस्व निरीक्षक संभाग क्रं. 13 मुख्यालय नगर निगम, जबलपुर

कार्यालय, सम्भागीय अधिकारी सम्भाग क्रमांक 13 मुख्यालय, नगर निगम, जबलपुर पत्र क्र. /सभा.अधि./13/मुख्यालय 2025-26/एम/179 दिनांक:- 04/12/2025

भवन नामांतरण सूचना

सर्व साधारण को सूचित किया जाता है कि श्री शंकर लाल खत्री पिता स्व. श्री श्रीभाग चंद खत्री ने मकान नं. 8/44 वाई पं. भवानी प्रसाद तिवारी भूतल 240+180 व.फु. मृत्यु प्रमाण पत्र/लौज/रिलीजडीड के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।

राजस्व निरीक्षक संभाग क्रं. 13 मुख्यालय नगर निगम, जबलपुर